

МИНИСТЕРСТВО ЗА ОБРАЗОВАНИЕ И НАУКА

Врз основа на член 10 став (5) од Законот за спортска академија („Службен весник на Република Македонија“ бр. 115/14, 129/15 и 146/15), министерот за образование и наука донесе

ПРАВИЛНИК ЗА ФОРМАТА И СОДРЖИНАТА НА ПОТВРДАТА ЗА ПОСЕДУВАЊЕ НА СПОСОБНОСТИ ЗА СПОРТСКИ ВЕШТИНИ ЗА ЗАПИШУВАЊЕ ВО СПОРТСКА АКАДЕМИЈА

Член 1

Со овој правилник се пропишува формата и содржината на потврдата за поседување на способности за спортски вештини за запишување во спортска академија.

Член 2

Потврдата за поседување на способности за спортски вештини за запишување во спортската академија се издава на образец во формат А4 во бела боја, кој е е даден во прилог и е составен дел на овој правилник.

Член 3

Образецот на потврдата од членот 2 од овој правилник содржи: назив „ПОТВРДАТА за поседување на способности за спортски вештини за запишување на спортска академија“, име татково име и презиме на ученикот на кој му се издава потврдата и за која паралелка се издава потврдата, основот за издавање на потврдата, број, дата и место на издавање на потврдата, место за потпис на претседателот на стручниот тим и место за печат.

Член 4

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 20-16637/1

27 октомври 2015 година

Скопје

Министер,

Абдилаќим Адеми, с.р.

ПОТВРДА

за поседување на способности за спортски вештини за запишување
во спортската академија

Се потврдува дека ученикот _____
(име, татково име и презиме)

успешно ги помина сите фази на селекција за запишување во спортска академија за
паралелката за _____.

Потврдата се издава од стручниот тим формиран со Решение бр. _____ од
___.2015 година од министерот за образование и наука и служи за запишување на
ученикот во спортска академија.

Бр.

_____ година

С к о п ј е

м.п

Претседател на стручниот тим
